119. Allaahu wí pé: Òní yìí ni ọjó tí òdodo àwọn olódodo yóò se wón ni oore. Ti wọn ni àwọn ọgbà-ìdèra (alijanna) tí àwọn odò ń ṣàn ní ìsàlèe wọn, ibè ni wọn yóò wà gbére. Allaahu yóò yónú sí wọn, àwọn náà yóò sì yónú sí I. Ìyen ni àṣeyọrí tí ó tóbi.

120. Ti Allaahu ni ìjoba àwon sánmò àti ilè àti ohun tí ó wà nínú un won. Òun sì ní Olùkápá jùlo lórí ohun gbogbo.

## SUURATUL ANHAAMI (6) Ó sòkalè ní Makkah.

**Aáyàa rè si jé ọgójọ àti márùn-ún (165).** Ní orúko Allaahu, Olópò àánú, Aláànú jùlo.

l. Opé ni fún Allaahu Eni tí Ó dá àwon sánmò àti ilè, tí Ó tún dá àwon òkùnkùn àti ìmólè. Síbèsíbè àwon tí wón ṣàì gba (Allaahu) gbó tún ń fi nìkan míràn ṣe dógbádógba pèlúu Olúwaa won.

2. Òun ni Eni tí Ó dá yín láti inú un amò, léyìn náà Ó se ìpinnu ìgbà (tí eni kòokan yóò lò láyé). Ìgbà kan ti Ó bù si wà nínú un ìmòo Rè, síbè síbè e tún ń se

iyèméjì.

3. Àti pé Oun ni Allaahu (Olúwa) ni àwon sánmò àti ilè, Ó mọ ìkòkòo yín àti gbangbaa yín, Ó sì mọ nhkan tí e ń se.

4. Àti pé kò sí àmì kan nínú un àwọn àmì Olúwaa wọn ti ó wáá bá wọn tí wọn kò sérí kúrò níbè.

5. Wón ti pe òdodo níró nigbà tí ó dé wáá bá wọn. Láìpé, ìró ohun tí wón fi ń se yèyé ń bò wáá bá wọn.

6. Şé wọn kò mò pé òpòlopò àwọn ìran ni A tí paré síwájúu wọn ni, àwọn (ìran) tí A fún ní ipò (níá) lórí ilè èyí tí A kò fún yín ní irúu rè, A sì rọ omi òjò púpò fún wọn, A sì jé kí àwọn òdò máa sàn ni abée wọn, A tún wáá pa wón ré nítorí èsèe wọn, A sì dá àwọn ìran mìíràn léyìn-in wọn.

قَالَ ٱللَّهُ هَنذَا يَوْمُ يَنفَعُ ٱلصَّندِقِينَ صِدْقُهُمْ هُمْ هَمْ جَنَّت تُجَرِى مِن تَحْتِهَا ٱلْأَنْهَارُ خَلِدِينَ فِيهَآ أَبَدًا أَرَضِى ٱللَّهُ عَنْهُمْ وَرَضُواْ عَنْهُ أَذَالِكَ ٱلْفَوْزُ ٱلْعَظِيمُ لِلَّهِ مُلْكُ ٱلسَّمَاوَاتِ وَٱلْأَرْضِ وَمَا فِيهِنَ وَهُوَ عَلَىٰ كُلِّ شَيْءٍ قَدِيرُ هَ

## سورة الأنعام مكية وآيآتها خمس وستون ومائة بِسَّمِ ٱللَّهِ ٱلرَّحْمَـٰن ٱلرَّحِيمِ